



پاکستان الیکٹرانک میڈیا ریگولیٹری اتھارٹی (پیمر ا)، اسلام آباد

پریس ریلیز

پیمر ا کا سپریم کورٹ کے فاضل جج پر بہتان تراشی کرنے پر دن نیوز اور نیوٹی وی کالائسنس معطل

سچائی وی پر دس لاکھ روپے جرمانہ

پیمر ا کا سپریم کورٹ آف پاکستان کے فاضل جج پر بہتان تراشی کرنے پر دن نیوز کالائسنس 30 یوم، نیوٹی وی کالائسنس سات یوم کے لیے معطل۔ دونوں ٹی وی چینلز پر دس لاکھ روپے جرمانہ۔

سچائی وی کو اعلیٰ عدلیہ کیخلاف ایک کالر علی نواز کے نازیبا الفاظ استعمال کرنے پر دس لاکھ روپے جرمانہ۔

مورخہ 19 نومبر 2016ء کو پیمر ا نے تین سیٹلائٹ ٹی وی چینلز کو اعلیٰ عدلیہ اور فاضل جج کے بارے میں غیر ذمہ دارانہ تجزیہ و تبصرہ کرنے اور نازیبا الفاظ استعمال کرنے پر اظہار وجوہ نوٹس جاری کیا اور 26 نومبر 2016ء کو جواب دائر کرنے اور پیمر ا میں حاضر ہو کر اپنا موقف پیش کرنے کا کہا۔ مورخہ 26 نومبر 2016ء کو تینوں چینلز نے پیمر ا کو اپنا تحریری جواب پیش کیا تاہم چینلز نمائندگان اپنا دفاع کرنے میں ناکام رہے۔

تینوں ٹی وی چینلز کا تحریری جواب اور موقف سننے کے بعد پیمر ا نے دن نیوز چینل کالائسنس 30 روز کے لیے معطل کر دیا اور دس لاکھ روپے کا جرمانہ عائد کیا اور ادائیگی 15 دن میں کرنے کا حکم دیا۔ فیصلے کا اطلاق یکم دسمبر 2016ء دوپہر 12 بجے سے ہوگا۔ چینلز کو معطلی کے بعد نشریات بحال کرنے پر اپنی غلطی پر واضح انداز میں معافی بھی نشر کرنے کا حکم دیا گیا ہے۔

پیمر ا نے نیوٹی وی کے اظہار وجوہ نوٹس اور چینل کے تحریری جواب اور موقف سننے ہوئے چینل کالائسنس 7 یوم کے لیے معطل کر دیا۔ فیصلے کا اطلاق یکم دسمبر 2016ء دوپہر 12 بجے سے ہوگا۔ نیوٹی وی پر مزید دس لاکھ روپے جرمانہ عائد کیا گیا۔ اور ادائیگی 15 دن میں کرنے کا حکم دیا گیا۔ پروگرام کے ہنکرا احمد قریشی پر لازم ہوگا کہ اگر وہ نیوٹی وی یا کسی بھی چینل کے کسی بھی پروگرام میں شامل ہو تو وہ اعلیٰ عدلیہ کے بارے میں غیر ذمہ دارانہ گفتگو کرنے پر واضح طور پر معافی مانگیں گے۔

پیمر ا نے سچائی وی کے نوٹس کی سماعت کرتے ہوئے چینل پر دس لاکھ روپے جرمانہ عائد کیا اور چینل کو 15 یوم کے اندر جرمانہ ادا کرنے کا حکم دیا۔

محمد طاہر

جنرل منیجر (آپریٹرز)